



Punjab Government Gazette

EXTRAORDINARY

Published by Authority

CHANDIGARH, FRIDAY, JANUARY 7, 2022 (PAUSA 17, 1943 SAKA)

ਪੰਜਾਬ ਸਰਕਾਰ

ਸਥਾਨਕ ਸਰਕਾਰ ਵਿਭਾਗ

(ਸਥਾਨਕ ਸਰਕਾਰ-3 ਸ਼ਾਖਾ)

(ਪੰਜਾਬ ਮਿਊਂਸਪਲ ਭਵਨ, ਪਲਾਟ ਨੰ: 3, ਸੈਕਟਰ 35-ਏ, ਚੰਡੀਗੜ੍ਹ)

ਅਧਿਸੂਚਨਾ

ਮਿਤੀ 7 ਜਨਵਰੀ, 2022

ਨੰ: 10/20/2016-3ਸਸ3/57.—ਜਿਵੇਂ ਕਿ ਨਗਰ ਪੰਚਾਇਤ, ਭਿੱਖੀਵਿੰਡ, ਜਿਲ੍ਹਾ ਤਰਨਤਾਰਨ ਵੱਲੋਂ ਹਾਊਸ ਦੀ ਮੀਟਿੰਗ ਵਿੱਚ ਪਾਸ ਕੀਤੇ ਗਏ ਮਤਾ ਨੰ: 62 ਮਿਤੀ 19.08.2016 ਰਾਹੀਂ ਨਗਰ ਪੰਚਾਇਤ, ਭਿੱਖੀਵਿੰਡ ਦੀਆਂ ਮੌਜੂਦਾ ਹੱਦਾਂ ਵਿੱਚ ਹੋਰ ਵਾਧਾ ਕਰਨ ਦੇ ਕੀਤੇ ਫੈਸਲੇ ਦੀ ਲਗਾਤਾਰਤਾ ਵਿੱਚ ਨਗਰ ਪੰਚਾਇਤ, ਭਿੱਖੀਵਿੰਡ ਵੱਲੋਂ ਮਤਾ ਨੰ: 21 ਮਿਤੀ 06.09.2021 ਰਾਹੀਂ ਪੁਰਾਣੇ ਮਤੇ ਨੂੰ ਸਰਬਸੰਮਤੀ ਨਾਲ ਪਾਸ ਕੀਤਾ ਗਿਆ ਹੈ ਅਤੇ ਨਗਰ ਪੰਚਾਇਤ, ਭਿੱਖੀਵਿੰਡ ਦੇ ਖੇਤਰ (ਜਿਸ ਦਾ ਵੇਰਵਾ ਸ਼ਡਿਊਲ ਆਫ ਬਾਊਂਡਰੀਜ਼ ਵਿੱਚ ਦਿੱਤਾ ਗਿਆ ਹੈ) ਵਿੱਚ ਆਬਾਦੀ ਦੇ ਸੰਘਣਾਪਣ ਪ੍ਰਸ਼ਾਸਨ ਦੁਆਰਾ ਪ੍ਰਾਪਤ ਕੀਤੇ ਜਾਂਦੇ ਰੈਵੀਨਿਊ, ਗੈਰ ਖੇਤੀਬਾੜੀ ਖੇਤਰ ਵਿੱਚ ਰੋਜ਼ਗਾਰ ਦੀ ਪ੍ਰਤੀਸ਼ਤਤਾ, ਆਰਥਿਕ ਮਹੱਤਤਾ ਆਦਿ ਫੈਕਟਰਾਂ ਨੂੰ ਮੁੱਖ ਰੱਖਦੇ ਹੋਏ ਅਤੇ ਕਾਰਜ ਸਾਧਕ ਅਫ਼ਸਰ, ਨਗਰ ਪੰਚਾਇਤ, ਭਿੱਖੀਵਿੰਡ ਵੱਲੋਂ ਆਪਣੇ ਪੱਤਰ ਨੰ: 418 ਮਿਤੀ 30/11/2021 ਰਾਹੀਂ ਦਰਸਾਈ ਸੋਧੀ ਸ਼ਡਿਊਲ ਆਫ ਬਾਊਂਡਰੀ ਨੂੰ ਮੁੱਖ ਰੱਖਦੇ ਹੋਏ, ਭਿੱਖੀਵਿੰਡ ਇਲਾਕੇ ਦਾ ਯੋਜਨਾਬੱਧ ਤਰੀਕੇ ਨਾਲ ਵਿਕਾਸ ਯਕੀਨੀ ਬਣਾਉਣ ਲਈ ਪੰਜਾਬ ਮਿਊਂਸਪਲ ਐਕਟ ਦੀ ਧਾਰਾ 4 ਅਤੇ 5 ਅਧੀਨ ਨਗਰ ਪੰਚਾਇਤ, ਭਿੱਖੀਵਿੰਡ, ਜਿਲ੍ਹਾ ਤਰਨਤਾਰਨ ਦੀਆਂ ਹੱਦਾਂ ਵਿੱਚ ਵਾਧਾ ਕਰਨ ਸਬੰਧੀ, ਸਰਕਾਰ ਵੱਲੋਂ ਮੁੱਢਲੀ ਅਧਿਸੂਚਨਾ ਨੰ: 10/20/2016-3ਸਸ3/2433, ਮਿਤੀ 30/11/2021 ਜਾਰੀ ਕਰਦੇ ਹੋਏ, ਆਮ ਜਨਤਾ ਪਾਸੋਂ ਇਤਰਾਜ਼/ਸੁਝਾਅ ਮੰਗੇ ਗਏ ਸਨ।

2. ਜਿਵੇਂ ਕਿ ਵਧੀਕ ਡਿਪਟੀ ਕਮਿਸ਼ਨਰ (ਸ਼ਹਿਰੀ ਵਿਕਾਸ), ਤਰਨ ਤਾਰਨ ਅਤੇ ਕਾਰਜ ਸਾਧਕ ਅਫ਼ਸਰ, ਨਗਰ ਕੌਂਸਲ ਤਰਨ ਤਾਰਨ ਵੱਲੋਂ ਉਨ੍ਹਾਂ ਦੇ ਪੱਤਰ ਕ੍ਰਮਵਾਰ ਨੰ: ਏ.ਡੀ.ਸੀ.(ਯੂ.ਡੀ)/2021/1, ਮਿਤੀ 03/01/2022 ਅਤੇ ਨੰ: 461 ਮਿਤੀ 03/01/2022 ਅਨੁਸਾਰ ਮਿੱਥੇ ਸਮੇਂ ਅੰਦਰ ਇਸ ਸਬੰਧੀ ਕੋਈ ਵੀ ਇਤਰਾਜ਼/ਸੁਝਾਅ ਆਮ ਜਨਤਾ ਪਾਸੋਂ ਪ੍ਰਾਪਤ ਨਹੀਂ ਹੋਇਆ, ਇਸ ਲਈ ਪੰਜਾਬ ਦੇ ਰਾਜਪਾਲ, ਪ੍ਰਸੰਨਤਾਪੂਰਵਕ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 4 ਅਤੇ 5 ਅਧੀਨ ਨਗਰ ਪੰਚਾਇਤ, ਭਿੱਖੀਵਿੰਡ, ਜਿਲ੍ਹਾ ਤਰਨਤਾਰਨ ਦੀਆਂ ਹੱਦਾਂ ਵਿੱਚ ਵਾਧਾ ਕਰਦੇ ਹੋਏ ਹੇਠ ਦਰਸਾਏ ਅਨੁਸਾਰ ਪ੍ਰਕਾਸ਼ਿਤ ਕਰਦੇ ਹਨ:—

ਸ਼ਡਿਊਲ ਆਫ ਬਾਊਂਡਰੀ ਨਗਰ ਪੰਚਾਇਤ, ਭਿੱਖੀਵਿੰਡ

ਉੱਤਰ: ਖਸਰਾ ਨੰ: 45//7/2 ਉੱਤਰੀ ਕੋਨੇ ਤੋਂ ਪੂਰਲਾ ਰੋਡ ਤੋਂ ਸ਼ੁਰੂ ਕਰਦੇ ਹੋਏ ਬਿੰਦੂ 'ਓ' ਤੋਂ ਖਸਰਾ ਨੰ: 15//4 ਤੋਂ ਪੂਰਬ

ਵੱਲ ਚਲਦੇ ਹੋਏ ਖਸਰਾ ਨੰ: 45//14/1 ਦੇ ਨਾਲ ਚਲਦੇ ਹੋਏ ਬਿੰਦੂ 'ਅ' ਤੱਕ ਉਸ ਉਪਰੰਤ ਪੂਰਬ ਵੱਲ ਨੂੰ ਚਲਦੇ ਹੋਏ ਖਸਰਾ ਨੰ: 45//15/4, 44//11/1, 12 ਪਿੰਡ ਸਿੰਘਪੁਰਾ ਅਤੇ ਪੰਚਾਇਤ ਭਿੱਖੀਵਿੰਡ ਦੀ ਹੱਦ ਬਿੰਦੂ 'ੲ' ਤੱਕ, ਉਸ ਉਪਰੰਤ ਦੱਖਣ ਪੂਰਬੀ ਦਿਸ਼ਾ ਵੱਲ ਚਲਦੇ ਹੋਏ ਖਸਰਾ ਨੰ: ਬਿੰਦੂ 'ੲ' ਤੋਂ ਪਿੰਡ ਸਿੰਘਪੁਰਾ ਅਤੇ ਪੰਚਾਇਤ ਭਿੱਖੀਵਿੰਡ ਦੀ ਹੱਦ ਦੇ ਨਾਲ ਚਲਦੇ ਹੋਏ ਦੇ ਪੂਰਬੀ ਕੋਨੇ ਵੱਲ ਚਲਦੇ ਹੋਏ ਖਸਰਾ ਨੰ: 43// 7,15,11,20/2, 22/2 ਅੰਮ੍ਰਿਤਸਰ ਰੋਡ ਡਰੇਨ ਦੇ ਕੰਢੇ ਤੱਕ ਬਿੰਦੂ 'ਸ' ਤੱਕ। ਉਸ ਉਪਰੰਤ ਅੰਮ੍ਰਿਤਸਰ ਰੋਡ ਪਾਰ ਕਰਦੇ ਹੋਏ ਡਰੇਨ ਦੇ ਕੰਢੇ ਦੇ ਅੰਦਰਲੇ ਹਿੱਸੇ ਖਸਰਾ ਨੰ: 52//3 ਬਿੰਦੂ 'ਹ' ਤੱਕ। ਬਿੰਦੂ 'ਹ' ਤੋਂ ਉੱਤਰ-ਪੂਰਬੀ ਦਿਸ਼ਾ, ਡਰੇਨ ਦੇ ਅੰਦਰਲੇ ਹੱਥ ਚਲਦੇ ਹੋਏ ਖਸਰਾ ਨੰ: 667 ਬਿੰਦੂ 'ਕ' ਤੱਕ ਚਲਦੇ ਹੋਏ, ਇਸ ਉਪਰੰਤ ਖਸਰਾ ਨੰ: 763, 593, 64//13/1 ਬਿੰਦੂ 'ਖ' ਤੱਕ।

ਪੂਰਬ: ਬਿੰਦੂ 'ਖ' ਤੋਂ ਡਰੇਨ ਦੇ ਅੰਦਰਲੇ ਪਾਸੇ ਦੱਖਣ ਦਿਸ਼ਾ ਵੱਲ ਚਲਦੇ ਹੋਏ ਬਿੰਦੂ ਨੰ: 'ਗ' ਤੱਕ ਚਲਦੇ ਹੋਏ, 'ਗ' ਤੋਂ ਖਸਰਾ ਨੰ: 127//5/1 ਪੱਟੀ ਰੋਡ ਦੇ ਮਿਲਣ ਦੇ ਸਥਾਨ ਤੱਕ ਬਿੰਦੂ 'ਗ' ਦੱਖਣੀ-ਪੱਛਮੀ ਦਿਸ਼ਾ ਵੱਲ ਚਲਦੇ ਹੋਏ, ਖਸਰਾ ਨੰ: 117//5/1 ਬਿੰਦੂ 'ਘ' ਤੱਕ ਪੱਟੀ ਰੋਡ ਪਾਰ ਕਰਦੇ ਹੋਏ ਖਸਰਾ ਨੰ: 117//5/2 ਬਿੰਦੂ 'ਚ' ਤੱਕ, ਜੋ ਕਿ ਨਗਰ ਪੰਚਾਇਤ ਭਿੱਖੀਵਿੰਡ ਦੀ ਪੁਰਾਣੀ ਹੱਦ ਦਾ ਕੋਨਾ ਹੈ ਤੋਂ ਚਲਦੇ ਹੋਏ ਨਗਰ ਪੰਚਾਇਤ ਭਿੱਖੀਵਿੰਡ ਦੀ ਪੁਰਾਣੀ ਹੱਦ ਅਤੇ ਪਿੰਡ ਸਾਂਢਪੁਰਾ ਦੀ ਸਾਂਝੀ ਹੱਦ ਦੇ ਨਾਲ-ਨਾਲ ਚਲਦੇ ਹੋਏ, ਬਿੰਦੂ 'ਛ' ਤੱਕ ਜੋ ਕਿ ਖਸਰਾ ਨੰ: 133//24 ਦਾ ਦੱਖਣੀ ਪੂਰਬੀ ਕੋਨਾ ਹੈ ਤੱਕ ਤੋਂ ਦੱਖਣ ਵੱਲ ਚਲਦੇ ਹੋਏ ਖਸਰਾ ਨੰ: 140//4/4, 13,18,23,141//2, 9,10,11, 142//16 ਅਤੇ ਪਿੰਡ ਸਾਂਢਪੁਰਾ ਦੀ ਸਾਂਝੀ ਹੱਦ ਨਾਲ ਚਲਦੇ ਹੋਏ ਬਿੰਦੂ 'ਜ' ਤੱਕ ਜੋ ਕਿ ਪਿੰਡ ਮਾੜੀ ਸਮਰਾ, ਸਾਂਢਪੁਰਾ ਅਤੇ ਭਿੱਖੀਵਿੰਡ ਦੀ ਸਿਹੱਦਾ ਹੈ।

ਦੱਖਣ: ਬਿੰਦੂ 'ਜ' ਤੋਂ ਪਿੰਡ ਭਿੱਖੀਵਿੰਡ ਅਤੇ ਪਿੰਡ ਮਾੜੀ ਸਮਰਾ ਦੀ ਸਾਂਝੀ ਹੱਦ ਨਾਲ ਤੋਂ ਪੱਛਮ ਵੱਲ ਚਲਦੇ ਹੋਏ, ਬਿੰਦੂ 'ੲ' ਤੱਕ ਜੋ ਕਿ ਪਿੰਡ ਭਿੱਖੀਵਿੰਡ, ਮਾੜੀਸਮਰਾ ਅਤੇ ਖੇਮਕਰਨ ਸੜਕ ਤੇ ਬਣਦਾ ਹੈ ਤੱਕ।

ਪੱਛਮ: ਬਿੰਦੂ 'ੲ' ਤੋਂ ਨਗਰ ਪੰਚਾਇਤ ਭਿੱਖੀਵਿੰਡ ਦੀ ਪੁਰਾਣੀ ਹੱਦ ਅਤੇ ਚੇਲਾ ਦੀ ਸਾਂਝੀ ਹੱਦ ਨਾਲ ਉੱਤਰ ਦਿਸ਼ਾ ਵੱਲ ਚਲਦੇ ਹੋਏ ਬਿੰਦੂ 'ਵ' ਤੱਕ ਜੋ ਕਿ ਖਸਰਾ ਨੰ: 70//7 ਦਾ ਉੱਤਰੀ ਪੱਛਮੀ ਕੋਨਾ ਹੈ ਤੱਕ, ਤੋਂ ਨਗਰ ਪੰਚਾਇਤ ਭਿੱਖੀਵਿੰਡ ਦੀ ਹੱਦ ਨਾਲ ਪੂਰਬ ਵੱਲ ਚਲਦੇ ਹੋਏ ਬਿੰਦੂ 'ਟ' ਤੱਕ ਜੋ ਕਿ ਖਸਰਾ ਨੰ: 69//7 ਦਾ ਉੱਤਰੀ ਪੂਰਬੀ ਕੋਨਾ ਹੈ, ਤੋਂ ਖਸਰਾ ਨੰ 69//5/2,5/1,50//25/1,16/2,16/1,15,6/3,6/2 ਦੀ ਪੱਛਮੀ ਹੱਦ ਨਾਲ ਉੱਤਰ ਨੂੰ ਚਲਦੇ ਹੋਏ ਬਿੰਦੂ 'ਠ' ਤੱਕ ਜੋ ਕਿ ਖਸਰਾ ਨੰ: 50//6/2 ਦਾ ਉੱਤਰੀ ਪੱਛਮੀ ਕੋਨਾ ਹੈ, ਤੋਂ ਖਸਰਾ ਨੰ: 50//6/2 ਦੀ ਉੱਤਰੀ ਹੱਦ ਨਾਲ ਪੂਰਬ ਵੱਲ ਚਲਦੇ ਹੋਏ, ਬਿੰਦੂ 'ਡ' ਤੱਕ ਜੋ ਕਿ ਖਸਰਾ ਨੰ: 50//6/2 ਅਤੇ 1029 ਦਾ ਮਿਲਣ ਦਾ ਬਿੰਦੂ ਹੈ, ਤੋਂ ਹੈ ਖਸਰਾ ਨੰ: 1029 ਦੀ ਉੱਤਰੀ ਪੱਛਮੀ ਬਾਹੀ ਨਾਲ ਚਲਦੇ ਹੋਏ ਬਿੰਦੂ 'ੳ' ਤੱਕ ਜੋ ਕਿ ਸ਼ੁਰੂਆਤੀ ਬਿੰਦੂ ਹੈ।

3. ਇਹ ਅਧਿਸੂਚਨਾ ਮਾਨਯੋਗ ਮੁੱਖ ਮੰਤਰੀ, ਪੰਜਾਬ ਜੀ ਦੀ ਪ੍ਰਵਾਨਗੀ ਉਪਰੰਤ ਜਾਰੀ ਕੀਤੀ ਜਾਂਦੀ ਹੈ।

ਚੰਡੀਗੜ੍ਹ
ਮਿਤੀ 6 ਜਨਵਰੀ, 2022

ਅਜੋਏ ਕੁਮਾਰ ਸਿਨਹਾ, ਆਈ.ਏ.ਐਸ.,
ਪ੍ਰਮੁੱਖ ਸਕੱਤਰ, ਪੰਜਾਬ ਸਰਕਾਰ,
ਸਥਾਨਕ ਸਰਕਾਰ ਵਿਭਾਗ।